

बजरी भरे ट्राली चालकों ने पुलिसकर्मियों पर ट्रैक्टर चढ़ाने का प्रयास किया

जवानों ने गिर पड़कर जान बचाई, आरोपी चालक ट्रैक्टरों को जंगलों की ओर भगा ले गये

रूपवास, (निसं)। गांव खान सुरजापुर के निकट जंगलों में से पुलिस ने अवैध चम्बल क बजरी परिवहन में प्रयुक्त तीन ट्रैक्टर ट्रालीयों को जब्त कर 5 जनों को गिरफ्तार कर इनके कब्जे से हथकड़ शराब, देशी कट्टा व कारतूस बरामद किये हैं। थानाधिकारी भोजाराम ने बताया कि घाटोली चौकी पर हेड कांस्टेबल महेंद्र सिंह आरएसी के जवानों के साथ नाकाबन्दी कर रहे थे। तो सूचना मिली कि धौलपुर की तरफ से रात में 10-12 ट्रैक्टर ट्राली बजरी से भरे हुये आ रहे हैं। जिस पर जाने के सदस्यों ने ट्रैक्टरों को रोकने की कोशिश की तो चालकों ने ट्रैक्टरों की गति को तेज करके पुलिसकर्मियों पर चढ़ाने का प्रयास किया। लेकिन जवानों ने गिर पड़कर अपनी जान बचाई तथा आरोपी चालक ट्रैक्टरों को जंगलो की ओर भगा ले गये तथा कुछ ट्रैक्टर चालक बजरी को सड़क पर पटक कर जगनेर की ओर भाग गये।

जिस पर जरिये मोबाइल के थाने संतरी को सूचना दी तो थाने से



रूपवास के गांव खान सुरजापुर के निकट जंगलों में से पुलिस ने अवैध चम्बल क बजरी परिवहन में प्रयुक्त तीन ट्रैक्टर ट्रालीयों को जब्त कर 5 जनों को गिरफ्तार किया।

थानाधिकारी सहित एसआई सुगन मीणा, कांस्टेबल जसवंत सिंह, राजेन्द्र सिंह, सोनवीर सिंह, थारासिंह व चालक

ब्रजराज सिंह मय सरकारी जीप के मौके के लिये रवाना हुये। गांव खानसुरजापुर के निकट जंगलो में एक ट्रैक्टर ट्राली

चम्बल बजरी से भरा व दो ट्रैक्टर खाली खड़े मिल गये जिन्हें पुलिस ने जब्त कर लिया।

■ चम्बल की बजरी से भरे 3 ट्रैक्टर ट्राली सहित पांच जने पकड़े

■ आरोपियों के कब्जे से हथकड़ शराब देशी कट्टा व कारतूस बरामद

इसी दौरान ग्रामीणों की मदद से पांच जनों को भी पकड़ लिया। जिनकी पहचान गांव दौरदा निवासी विजयपाल, रामपाल व गंगा सिंह पुत्र हाकिम सिंह व हरिओम पुत्र श्यामलाल व बमनई जगनेर निवासी तुलसीगिरी पुत्र संतोष कुमार गिरी जाति गोस्वामी के रूप में हुई। पुलिस ने आरोपियों के कब्जे से 315 बोर का देशी कट्टा मय तीन कारतूस व 18 लीटर हथकड़ शराब बरामद की है। पुलिस ने विभिन्न थाराओं में मुकदमा दायर कर पांचों आरोपियों को गिरफ्तार कर लिया है। जिन्हें आज कोर्ट में पेश किया जायेगा।

सहाड़ा के पोटला के युवक ने सऊदी अरब में आत्महत्या की



मृतक नारायणलाल

काफी खराब है। नारायण तीन साल से वहां एक फार्म हाउस में खजूर के पेड़-पौधों की रखवाली का काम कर रहा था। तीन साल पूर्व होने पर नारायण अपने घर वापस लौटने वाला था। नारायण ने अपने पिता नाथूलाल को कुछ दिन पहले बताया भी था कि वह अपने गांव लौटने वाला है, लेकिन 25 दिसंबर को उसके फार्म हाउस मालिक का फोन आया और उसने बताया कि नारायण ने अपने

■ अब शव के लिए अधिकारियों से गुहार लगा रहे हैं परिजन

■ फार्म हाउस मालिक ने बताया था कि नारायणलाल ने फांसी लगा आत्महत्या कर ली

■ तीन साल पूरे होने पर नारायण अपने घर वापस लौटने वाला था

क्वार्टर में फांसी लगाकर आत्महत्या कर ली। नारायण के परिवार को यह भी पता नहीं कि उसने आत्महत्या किस कारण से की। उसके बाद से नारायण का परिवार उसके शव को गांव लाने के लिए अधिकारियों से गुहार लगा रहे हैं। नारायण के छोटे भाई कमलेश ने बताया कि नारायण के दस व सात साल के दो लड़के हैं।

अवैध रिवाल्वर जब्त, आरोपी गिरफ्तार

उदयपुर, (कासं)। खेरोदा थाना पुलिस ने तलाशी अभियान के दौरान एक आरोपी को गिरफ्तार कर उसके कब्जे से अवैध रिवाल्वर बरामद की।

जिला पुलिस अधीक्षक मनोज कुमार के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक ग्रामीणा मुकेश सांखला, पुलिस उप अधीक्षक वल्लभ नगर रविन्द्रप्रतापसिंह के सुपरविजन में खेरोदा थाना एसएसआई चतराराम के नेतृत्व में कांस्टेबल राजेन्द्र, मनोज कुमार, हरीश व चालक लीलाराम मय टीम ने गुरुवार रात में मुखबीर से मिली सूचना के आधार पर अडिन्दा से गोगावतों का फला अडिन्दा थाना खेरोदा निवासी जितेन्द्र पुत्र भैरूलाल रावत को गिरफ्तार कर कब्जे से एक रिवाल्वर बरामद कर मामला दर्ज किया।

महिला की अकाल मौत

उदयपुर, (कासं)। शहर के अम्बामाला थाना क्षेत्र न्यू अहिंसापुरी निवासी सीमा जैन पत्नी लोकेश की गुरुवार रात में अचानक तबीयत खराब होने पर परिजनों ने उपचार के लिए एमबी चिकित्सालय में भर्ती करवाया जहां उसकी मौत हो गई। सूचना मिलने पर पुलिस ने मृतका का पोस्टमार्टम करवा शव परिजनों को सौंप दिया।

बिजौलियां के खड़ीपुर इलाके में किशोर-किशोरी ने फांसी लगाई

भीलवाड़ा, (निसं)। जिले के बिजौलियां थाना क्षेत्र के खड़ीपुर इलाके में शुक्रवार को एक किशोर-किशोरी के शव बड़ के पेड़ से लटके मिले। इस घटना से इलाके में सनसनी फैल गई। दोनों रात को घर से लापता हो गये थे। बिजौलियां थाना पुलिस ने बताया

■ पुलिस प्रथमदृष्ट्या मामला प्रेम-प्रसंग का होने की आशंका जता रही है

कि खड़ीपुर क्षेत्र के मांगीलाल का झुंफडा निवासी प्रभु भील के खेत पर लोगों ने शुक्रवार सुबह एक किशोर-किशोरी के शव बड़ के पेड़ से झूलते देखे। इसकी सूचना लोगों ने खेत मालिक व ग्रामीणों को दी। ग्रामीण मौके पर पहुंचे। देखते ही देखते वहां भीड़ जमा हो गई। सूचना पर पुलिस मौके पर पहुंची। शवों की पहचान मांगीलाल का झुंफडा निवासी कमलेश (17) पुत्र प्रभु भील व सुखपुरा यादव कॉलोनी निवासी धांपू (16) पुत्री स्व. मोडूराम भील के रूप में की गई। शवों को पुलिस ने फोटोग्राफी करवाने के बाद फंदे से उतारा। उधर,



भीलवाड़ा के बिजौलियां थाना क्षेत्र के खड़ीपुर इलाके में किशोर-किशोरी के शव बड़ के पेड़ से लटके मिले।

इस घटना से इलाके में सनसनी फैल गई। पुलिस दोनों शवों को कब्जे में लेकर राजकीय अस्पताल ले गई, जहां इन शवों का मेडिकल बोर्ड से पोस्टमार्टम करवा शव परिजनों को सौंप दिया गया। पुलिस का इस संबंध में कहना है कि कमलेश के पिता प्रभु ने पुलिस को रिपोर्ट दी है, जिसमें उसने बताया कि कमलेश बीती रात दस-ग्यारह बजे तक

घर में सो रहा था। इसके बाद वह लापता हो गया। सुबह उसके पेड़ से लटके होने की सूचना मिली। उधर, धांपू के भाई भीमराज ने पुलिस को दी रिपोर्ट में बताया कि बीती रात धांपू के घर से निकलने और इसके बाद शव मिलने की रिपोर्ट दी है। पुलिस प्रथमदृष्ट्या मामला प्रेम-प्रसंग का होने की आशंका जता रही है।

80 लाख की वसूली के लिए व्यापारी का अपहरण

उदयपुर, (कासं)। शहर के अम्बामाला थाना पुलिस ने अज्ञात बदमाशों के खिलाफ व्यापारी का अपहरण कर उससे अवैध रूप से अस्सी लाख रुपये की मांग करने का प्रकरण दर्ज किया।

प्रकरण के अनुसार अम्बामाला निवासी नन्दलाल पुत्र खुशाल दास माखीजा ने पुलिस थाने में प्रकरण दर्ज करवाया कि 30 दिसंबर को सबेरे मेरा पुत्र राहुल माखीजा (37) घर से आफिस जाने के लिए निकला था। कुछ समय बाद आफिस स्टॉफ ने फोन किया तो मोबाईल बंद था। दोपहर करीब एक बजे राहुल ने वाहट्सप काल कर उसने

उठा ले जाने तथा छोड़ने के एवज में 80 लाख रुपये मांगने की जानकारी दी। इस दौरान एक आदमी ने तीन घंटे में 80 लाख की व्यवस्था नहीं करने पर राहुल के नसे काटने की धमकी दी। कुछ समय बाद दो बार कॉल आया लेकिन सामने से कोई आवाज नहीं आई। इस मामले में प्रकरण दर्ज होने के बाद जिला पुलिस अधीक्षक मनोज चौधरी के निर्देशन में गठित जिला पुलिस की विभिन्न टीमों में अपहर्ताओं की तलाश में जुटी है। अपहरण की वारदात के दूसरे दिन शुक्रवार सांय तक अपहर्ताओं के संबंध में कोई जानकारी नहीं मिल पाई।

हादसों में दो की मौत

भीलवाड़ा, (निसं)। शहर के भीमगंज थाना क्षेत्र में हुए सड़क हादसे में घायल प्रौढ व घर पर अचानक तबीयत खराब होने से बुजुर्ग की मौत हो गई।

भीमगंज थाना पुलिस के अनुसार, दादाबाड़ी निवासी मेवालाल खटीक 29 दिसंबर को एक अन्य व्यक्ति के साथ बाइक पर घर से सिद्धि विनायक अस्पताल की ओर जा रहे थे। हॉस्पिटल के पास ही अचानक एक श्वान (कुत्ता) बाइक के सामने आ गया। हादसे में मेवा

लाल व बाइक चालक को चोटें आईं। चालक का प्राथमिक उपचार किया गया, जबकि मेवा लाल को गंभीर चोट आने से निजी अस्पताल में भर्ती कराया था, जहां उसने दम तोड़ दिया। उधर, एमजीएच चौकी पुलिस के अनुसार, पोथास निवासी भगवत सिंह (58) पुत्र राजसिंह चुंडावत की घर पर अचानक तबीयत बिगड़ गई। सिंह को उपचार के लिए शहर के एमजी अस्पताल लाये, जहां डॉक्टरों ने मृत घोषित कर दिया।

पट्टे पर लोन दिलाने का झांसा देकर जमीन अपने नाम करवाई

अजमेर, (कासं)। कहते हैं कि ईसान सब से लड़ सकता है, लेकिन अपने से कभी नहीं लड़ सकता है और वो जीत भी नहीं पाता, लेकिन जब उसे अपने ही विश्वास में लेकर लूट ले तो समझें उसका सब कुछ उड़ड़ गया हो। ऐसा ही एक मामला देखने को मिला।

मसूदा पुलिस थाना हल्के के शेरगढ़ निवासी रामेश्वर लाल जिला पुलिस अधीक्षक विकास शर्मा के समक्ष पेश होकर बताया कि उसकी बेटी के ससुर के बड़े भाई ने शंकर लाल पुत्र मदनलाल चन्द्रवदाई नगर सोमपुर निवासी ने घर बनाने के लिये पट्टे पर लोन दिलाने का झांसा देकर अपने साथ ले गये और रामेश्वर लाल की जमीन शंकर लाल ने रजिस्ट्री के माध्यम से अपने नाम करवा ली। पीड़िता ने अपने पड़ोसकेत रविन्द्र सिंह सिवासिया के साथ रामेश्वर लाल

व उसकी पत्नी इंदिरा ने जिला पुलिस अधीक्षक विकास शर्मा को एक परिवाद देकर अपनी दर्दमरी कहानी बयां की। उन्होंने ज्ञापन में बताया कि शंकर लाल ने हमारी जमीन की रजिस्ट्री अपना नाम करवा ली मेरे पति अनपढ़ हैं और मुंबई में हम लोग चप्पल बनाने का काम करते हैं और इसी का फायदा उठाते हुए शंकरलाल ने मसूदा विजयनगर ले गया और लोन दिलाने के बहाने उसने जमीन की रजिस्ट्री अपने नाम करवा ली। कुछ दिनों पूर्व कुछ लोग हमारे मकानों खरीदने के लिए आए तो हम लोगों को पता चला कि शंकरलाल ने होम लोन दिलाने के बहाने मेरे पति के अनपढ़ होने का फायदा उठाते हुए धोखे में रखकर छल कपट करते हुए हमारी जमीन की रजिस्ट्री अपने नाम करवा लिया। अब हम लोगों ने शंकरलाल को कहा कि तुमने मेरे पति

को धोखे में रखकर जो मकान जमीन अपने नाम करवा लिये हैं, वह वापस हमारा नाम पर करवा दो आप हमारे रिश्तेदार हैं और फिर भी आपने हमारे साथ इतना बड़ा धोखा किया, हमें हमारी जमीन व मकान के कागज हमें वापस दे दो तो शंकरलाल ने साफ मना कर दिया और धमकी दी कि अगर तुमने मकान ओर जमीन का कब्जा नहीं दिया तो इस जमीन के अंदर मारकर गड़वा दूंगा। मेरे सास व ससुर अत्यधिक वृद्ध हैं एवं वृद्धावस्था की कई बीमारियों से ग्रस्त हैं और मेरी दो पुत्रियां हैं जो कि अविवाहित हैं जो कि हमारे साथ निवास करती हैं। जबकि शंकरलाल ने मेरे पति के अनपढ़ व अशिक्षित होने का फायदा उठाकर वह रिश्तेदारी में कहकर उसे लोन दिलाने के नाम पर उससे जमीन की रजिस्ट्री अपने नाम करवा ली

गंगापुर सिटी, (निसं)। बाटोदा थाना क्षेत्र के विजेंद्र मीना मर्डर केस का खुलासा कर दिया है। पुलिस ने हत्या के आरोप में मृतक की पत्नी निरमा देवी और उसके पोस्टमैन प्रेमी जसराम मीणा को गिरफ्तार कर लिया है।

विजेंद्र की पत्नी निरमा देवी का करौली जिले के पाडली गांव निवासी जसराम मीणा से करीब 3 साल से प्रेम संबंध चल रहा था। कुछ दिन पहले युवक को पत्नी के प्रेम संबंध के बारे में पता चल गया। इस पर बुधवार शाम आरोपी ने विजेंद्र को शराब पीने बुलाया और फिर गला घोटकर मार दिया। इसके बाद उसके शव को हंडैप के पास गड्ढे में भरे पानी में फेंक दिया। बाटोदा थाने के एसएचओ विवेक हरसाना ने बताया कि मृतक युवक विजेंद्र व आरोपी जसराम 3 साल से



बाटोदा थाना क्षेत्र के विजेंद्र मीना मर्डर केस का पुलिस ने खुलासा कर आरोपी को गिरफ्तार कर लिया।

आपस में जानते थे। प्रेमी जसराम मीणा कौंडली गांव में पोस्टमैन पद पर नौकरी करता था और जसराम का मृतक के घर

आना जाना था। इसी बीच विजेंद्र की पत्नी निरमा और जसराम में प्रेम संबंध हो गए। कुछ दिन पहले विजेंद्र को इस

■ आरोपी ने मृतक को शराब पीने के बहाने बुलाया फिर गला घोटकर मार डाला

■ मृतक के मोबाइल से मिली कॉल डिटेल के आधार पर मामले का खुलासा हुआ

बात का पता चल गया। निरमा देवी ने यह बात जसराम को बताई तो उसने विजेंद्र को मारने का प्लान बनाया। उसने बुधवार शाम करीब 8:30 बजे विजेंद्र को शराब पीने बुलाया और गला घोटकर मार दिया। मृतक के मोबाइल से मिली कॉल डिटेल के आधार पर मामले का खुलासा हुआ।

जानकारी के अनुसार आरामपुरा गांव में सुबह करीब 8 बजे गांव के बाहर हंडैप के पास गड्ढे में भरे कीचड़ में विजेंद्र मीना निवासी काजी कुंडली नंबर 2 मुलक्या की ढाणी बाटोदा का शव मिला। सूचना पर बाटोदा थाना पुलिस मौके पर पहुंची और शव को गंगापुर सिटी अस्पताल पहुंचाया। मृतक युवक की 2014 में शादी हुई थी और वह खेती का काम करता था।

मृतक के चचेरे भाई दिनेश मीणा ने बताया कि विजेंद्र के मुंह और आंख पर चोट के निशान हैं जिससे लगता है कि कहीं और हत्या करने के बाद शव को यहां लाकर डाला गया है। दिनेश मीणा ने कहा कि बुधवार रात करीब 8:30 बजे उसकी विजेंद्र से बात हुई थी। उसने कहा था कि शुक्रवार को वह क्रिकेट मैच खेलने जाएगा।

खेत में छिपा रखी पन्द्रह लाख की शराब जब्त

उदयपुर, (कासं)। घासा थाना पुलिस ने तलाशी अभियान के दौरान खेत में छिपा कर रखी लाखों की अवैध शराब जब्त कर खेत मालिक के खिलाफ प्रकरण दर्ज किया। अतिरिक्त पुलिस अधीक्षक ग्रामीण मुकेश सांखला के निर्देशन में पुलिस उप अधीक्षक मावली कैलाश के सुपरविजन में घासा थानाधिकारी फैलीराम के नेतृत्व में मय जाता को मुखबीर से गुरुवार रात में गश्त के दौरान गांव बापर में सुनसान स्थान पर खेत में बने मकान में हरियाणा निर्मित अवैध शराब छिपा कर रखी होने की सूचना मिली। पुलिस टीम पहुंची। जहां खेत मालिक झोपी का रहट थाना देलवाड़ा जिला राजसमन्द निवासी प्रकाश पुत्र वरदा डोंगी का होने की जानकारी मिली। मौके पर तलाशी में मक्का व ज्वार की कड़व की आठ में हरियाणा निर्मित अगेजी शराब के 307 कर्टन पाए गए। पुलिस ने शराब जब्त कर खेत मालिक प्रकाश डोंगी के खिलाफ प्रकरण दर्ज कर उसकी तलाश शुरू की। बरामद शराब की बाजार कीमत करीब पन्द्रह लाख रूपये बताई जाती है।

ऑक्सीजन जनरेशन प्लांट निर्माण के काम को एडीएम व एसडीएम ने परखा

बामनवास, (निसं)। उपखंड मुख्यालय स्थित सामुदायिक स्वास्थ्य केंद्र में निर्माणाधीन ऑक्सीजन जनरेशन प्लांट का अतिरिक्त जिला कलेक्टर नवरत्न कोली एवं एसडीएम रतन लाल योगी ने जायजा लिया। जहां ऑक्सीजन जनरेशन प्लांट निर्माण अधूरा रहने एवं उस निर्माण की गति धीमी होने पर अतिरिक्त जिला कलेक्टर कोली ने गहरी नाराजगी व्यक्त करते हुए ऑक्सीजन जनरेशन प्लांट निर्माण को जल्द पूरा कर उसे चालू करने के संबंधित अधिकारियों को दिशा निर्देश जारी किया।

अतिरिक्त कलेक्टर कोली ने कहा कि मौजूदा समय में ओमीक्रॉन के मरीज पाए जा रहे हैं। ऐसे में सरकार द्वारा इस खतरे को रोकने के लिए गाइडलाइन ही जारी की गई है। निरीक्षण के दौरान उप जिला कलेक्टर बामनवास बीसीएमएचओ नंदकिशोर मीणा अधिशासी अधिव्यंता जेवीवीएनएल गंगापुर सिटी आदि उनके साथ उपस्थित



बामनवास में सामुदायिक स्वास्थ्य केंद्र में निर्माणाधीन ऑक्सीजन जनरेशन प्लांट का अति. कलेक्टर व एसडीएम ने निरीक्षण किया।

रहे। ओमीक्रॉन वैरिएंट के बढ़ते हुए मामलों से बनी तीसरी लहर की आशंका को देखते हुए आज अतिरिक्त जिला

कलेक्टर नवरत्न कोली द्वारा सामुदायिक स्वास्थ्य केंद्र बामनवास में निर्माणाधीन ऑक्सीजन जनरेशन प्लांट का निरीक्षण

■ एडीएम ने नाराजगी जता अधिकारियों को निर्देश दिए

■ अभी तक शुरू नहीं हुआ प्लांट, निर्माण पूरा बताकर सीएम से करवाया था लोकार्पण

किया, जिसमें उनके द्वारा मनीफोल्ड रूम वार्ड में बनाए गए ऑक्सीजन पॉइंट्स तथा निबंध विद्युत आपूर्ति सुनिश्चित करने आदि के संबंध में जानकारी ली। गौरतलब है कि स्वास्थ्य विभाग के एनएचएम से जुड़े अधिकारियों द्वारा सामुदायिक स्वास्थ्य केंद्र बामनवास में निर्माणाधीन ऑक्सीजन जनरेशन प्लांट को पूरा बतुंकर मुख्यमंत्री अशोक गहलोत द्वारा वक्तुअल माध्यम से लोकार्पण करवा दिया गया था, लेकिन इस आवसीजन जनरेशन प्लांट का अब तक पूरा निर्माण नहीं हुआ है।

जाजोता मार्ग पर हाथ कटे व्यक्ति के शव की हुई शिनाख्त

रूपगढ़, (निसं)। कस्बे के जाजोता मार्ग पर शुक्रवार को अलसुबह हाथ कटे अज्ञात व्यक्ति के मिले शव की पहचान धन्याराम पुत्र मदनलाल बावरी निवासी कुचिपुला थाना गच्छीपुरा जिला नागौर के रूप में हुई है। मृतक की पहचान उसके भाई राधाकिशन ने की है। पुलिस ने शुक्रवार 31 दिसम्बर सुबह मृतक का रूपगढ़ स्वास्थ्य केंद्र में पोस्टमार्टम करवाकर शव उसके भाई राधाकिशन को सुपुर्द कर मामले की जांच शुरू कर दी है। पुलिस के अनुसार मृतक धन्याराम हत्या के आरोप में 15 साल से फरार चल रहा था जिसकी गच्छीपुरा थाना पुलिस तलाश कर रही थी। थानाधिकारी अयूब खान ने बताया कि मृतक का शव रूपगढ़ क्षेत्र में कौन पटक गया और इसका इलाज किस अस्पताल में हुआ इसके ज्ञान की जा रही है। फिलहाल पुलिस ने मृतक का मेडिकल बोर्ड से पोस्टमार्टम करवाकर परिजनों को सुपुर्द कर दिया है।

5 महिलाओं ने की ज्वेलर्स की दुकान में लाखों की चोरी

अजमेर, (कासं)। अजमेर के नया बाजार स्थित एक ज्वेलर्स की दुकान पर पांच शातिर महिलाओं द्वारा जेवरात चोरी की वारदात का मामला सामने आया है। दुकान संचालक ने सदर कोतवाली थाने में अज्ञात पांच शातिर महिलाओं के खिलाफ मुकदमा दर्ज कराया और सीसीटीवी फुटेज भी पुलिस को सौंपी। शुक्रवार को पुलिस ने दुकान का मौका मुआयना कर सीसीटीवी के आधार पर जांच शुरू करते हुए महिला चोर गिरोह की तलाश शुरू कर दी। चुराये गए जेवरात की कीमत लगभग 20 से 25 लाख रुपए बताई है।

नया बाजार स्थित स्वर्ण गंगा ज्वेलर्स दुकान के संचालक रोहितारा ने बताया कि 28 दिसंबर को कुछ महिलाएं जेवर खरीदने दुकान आई थीं। इस दौरान महिलाओं ने बेटे को बातीं में उलझाकर करीब 500 ग्राम सोना की कर फरार हो गईं। सोने की कीमत 25 लाख रुपए के करीब है। रोहितारा ने बताया कि दुकान पर पांच महिलाएं आई थी जिन्होंने ज्वेलरी खरीदने के बहाने इधर उधर की बातें कीं और बड़े

■ चुराये गए जेवरात की कीमत लगभग 20 से 25 लाख रुपए बताई

ही शातिराना ढंग से ज्वेलरी से भरा एक बॉक्स चुरा लिया। पांच शातिर महिलाओं के साथ दो बच्चे भी थे। रोहितारा ने बताया कि सोना चोरी होने की सूचना देर रात स्टॉक चेक करने पर पता चले, इसके बाद उन्होंने दुकान में लगे सीसीटीवी के फुटेज चेक किए तो उसमें कुछ महिलाएं चोरी करते हुए दिखाई दीं।

मामले की सूचना कोतवाली थाना पुलिस को दी। पुलिस ने मौके पर पहुंचकर मौका मुआयना किया और दुकान में लगे सीसीटीवी फुटेज के साथ साध आसपास के सीसीटीवी फुटेज भी देखे हैं। दुकान में लगे सीसीटीवी फुटेज में महिलाओं के पाहल दो छोटे बच्चे भी दिखाई दे रहे हैं। पुलिस ने सीसीटीवी फुटेज के आधार पर महिला चोर गिरोह की तलाश शुरू कर दी है, पुलिस मामले की छानबीन में जुटी हुई है।